

У Кобрынскай цэнтральнай раённай бібліятэцы ўвазе гледачоў прапанавалі літаратурна-музычную кампазіцыю «Свята да нас прыходзіць».

Пад гэтай назвай насамрэч аб'ядналіся два святы: Новы год і Раство Хрыстова. Перад прысутнымі з тэматычнымі вершамі выступілі члены клуба «ПаэтыКо» на чале з сябрам Саюза пісьменнікаў Беларусі Наталляй Кандрашук. Кіраўнік клуба, а таксама Марына Міхалюк і Надзея Момлік самі чыталі свае вершы, а творы Зінаіды Навасад і Валянціны Саўчук прагучалі з вуснаў іх унукаў – Кацярыны і Данііла адпаведна. Аздобілі мерапрыемства песні ў выкананні сям'і Ляшчынскіх.

Пасля заканчэння госці не спяшаліся разыходзіцца: іх увагу прыцягнулі выставы, прычым не толькі кніжная. Як высветлілася, выступоўцы – творчыя людзі не толькі ў літаратурным ці музычным плане, але і ў рукадзельным.

Наталля Ніжнік

Фота Алега Міхалюка















